

ലോട്ടറി ടിക്കറ്റ് നിരക്ക്

Page 1 of 2

207 (542) ശ്രീമതി കെ. കെ. ലതിക : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാന ലോട്ടറി വകുപ്പിന് നിയമാനുസൃതം നടത്താവുന്ന ഏറ്റവും കുറഞ്ഞ സംഖ്യയ്ക്കുള്ള ലോട്ടറി ടിക്കറ്റ് എത്ര രൂപയുടേതാണെന്ന് വ്യക്തമാക്കുമോ ;

(ബി) ലോട്ടറി വകുപ്പ് ഇപ്പോൾ വിൽപ്പന നടത്തുന്ന ലോട്ടറി ടിക്കറ്റുകൾ ഏതെല്ലാമാണെന്നും ഓരോന്നിന്റെയും ടിക്കറ്റ് നിരക്ക് എത്രയാണെന്നും വ്യക്തമാക്കുമോ ?

ഉത്തരം

(എ) രണ്ട് രൂപ ടിക്കറ്റുകൾ

(ബി)

ദിവസം	ഭാഗ്യക്കുറി	ടിക്കറ്റ് മുഖവില(രൂപ)
ഞായർ	പാർണ്ണി	30
തിങ്കൾ	വിൻ-വിൻ	30
ചൊവ്വ	ധനുശ്രീ	40
ബുധൻ	അക്ഷയ	30
വ്യാഴം	കാരുണ്യം പ്ലസ്	50
വെള്ളി	ഭാഗ്യനിധി	30
ശനി	കാരുണ്യം	50

കൂടാതെ 100 രൂപ ടിക്കറ്റുവിലയുള്ള മൺസൂൺ ബമ്പറും ഇപ്പോൾ വില്പന നടത്തിവരുന്നു.

ലോട്ടറി ക്ഷേമനിധിയിൽ അംഗങ്ങളായിട്ടുള്ളവർക്ക് ഐഡന്റിറ്റി കാർഡും യൂണിഫോമും നൽകുന്നതിനുള്ള നടപടികൾ

208 (543) ശ്രീ. എസ്. ശർമ്മ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) ലോട്ടറി ക്ഷേമനിധിയിൽ അംഗങ്ങളായിട്ടുള്ളവർക്ക് ഐഡന്റിറ്റി കാർഡും യൂണിഫോമും നൽകുവാൻ സർക്കാർ നടപടി സ്വീകരിക്കുമോ ;

(ബി) ഇത് സംബന്ധിച്ച് ഏതെങ്കിലും നിവേദനം ലഭിച്ചിട്ടുണ്ടോ ; ഉണ്ടെങ്കിൽ സ്വീകരിച്ച നടപടി എന്തെന്ന് വ്യക്തമാക്കുമോ ?

ഉത്തരം

Page 2 of 2

(എ) ക്ഷേമനിധിയിൽ അംഗങ്ങളായിട്ടുള്ളവർക്ക് ഐഡന്റിറ്റി കാർഡ് വിതരണം ചെയ്തുവരുന്നു. യൂണിഫോം ഏർപ്പെടുത്തിയിട്ടില്ല.

(ബി) നിവേദനങ്ങൾ ലഭിച്ചിട്ടുണ്ട്. അതിന്റെ അടിസ്ഥാനത്തിൽ ക്ഷേമനിധി അംഗങ്ങൾക്ക് ഐഡന്റിറ്റി കാർഡ് ഏർപ്പെടുത്തിയിട്ടുണ്ട്.

സംസ്ഥാന ഭാഗ്യക്കുറി ടിക്കറ്റുകളുടെ വിറ്റുവരവിൽ ഉണ്ടായിട്ടുള്ള കുറവ്

209 (544) ശ്രീ. കെ. രാധാകൃഷ്ണൻ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാന ഭാഗ്യക്കുറി ടിക്കറ്റുകളുടെ വിറ്റുവരവിൽ ഈ അടുത്ത കാലത്ത് കുറവുണ്ടായിട്ടുണ്ടോ ; എങ്കിൽ ഓരോമാസവും ഓരോ ഭാഗ്യക്കുറിയിലും മുൻകാലത്തെ അപേക്ഷിച്ച് എത്ര കുറവുണ്ടായിട്ടുണ്ടെന്ന് വ്യക്തമാക്കുമോ ;

(ബി) ഇപ്രകാരം വിറ്റുവരവിൽ കുറവുണ്ടാകാനുള്ള സാഹചര്യങ്ങളും കാരണങ്ങളും വിശദമാക്കുമോ ;

(സി) ടിക്കറ്റ് വിൽപ്പനയിൽ നടപ്പിലാക്കിയ പരിഷ്കാരങ്ങളും ടിക്കറ്റ് വിലവർദ്ധനയുമാണോ ഇപ്രകാരം വിറ്റുവരവ് കുറയാൻ കാരണമായതെന്ന് കരുതുന്നുണ്ടോ ;

(ഡി) എങ്കിൽ അതിന്റെ വിശദാംശങ്ങൾ അറിയിക്കുമോ ;

(ഇ) സംസ്ഥാന ഖജനാവിഭാഗങ്ങളുള്ള പ്രധാനവരുമാന സ്രോതസ്സായ സംസ്ഥാന ഭാഗ്യക്കുറിയുടെ വിറ്റുവരവ് പഴയതുപോലെ നിലനിർത്തുവാനും പാവപ്പെട്ട ഏജൻ്റ്മാർക്കും പൊതുജനങ്ങൾക്കുമുണ്ടായിട്ടുള്ള ബുദ്ധിമുട്ടുകൾ പരിഹരിക്കുവാനും നടപടികൾ സ്വീകരിക്കുമോ ?

ഉത്തരം

(എ) ടിക്കറ്റ് വിറ്റുവരവിൽ കുറവുണ്ടായിട്ടില്ല. 2013, 2014 എന്നീ വർഷങ്ങളിലെ ആദ്യത്തെ 5 മാസത്തെ വിൽപ്പന കണക്ക് ചുവടെ ചേർക്കുന്നു :

മാസം	2013	2014
	(കോടിയിൽ)	
ജനുവരി	255.54	333.81
ഫെബ്രുവരി	245.38	302.61
മാർച്ച്	283.18	391.26
ഏപ്രിൽ	293.37	399.57
മേയ്	290.28	414.00

(ബി-ഇ) ഉത്തരം (എ)-യുടെ അടിസ്ഥാനത്തിൽ ബാധകമല്ല.